

Mōrī, tāvirī hōho'a, tāvini !

Noa atu tei te fare, 'aita rātou i fa'aea i te tāvini.

Nā Sandra Edwards
(Nō roto mai i te hō'ē 'āamu mau)

E mea au nā Antonella 'e Mariana 'ia haere i te purera'a i te mau hepetoma ato'a. I teienei rā, e'ita e nehenehe e haere tino atu i te purera'a nō te pararera'a mā'i pe'e COVID-19. E piha ha'api'ira'a Paraimere tā rātou nā nī'a i te natirara, e 'ere rā hō'ē ā huru.

Tē mihi ra 'o Antonella 'e Mariana 'ia haere tino atu i te Paraimere. I te matahiti nā mua atu, 'ua fa'anuu mai tō rātou 'utuāfare mai Tīreni i Tanata. Nō te pararera'a mā'i pe'e, 'aita i 'ōhie nō te fa'ahoa i te hoa 'āpī. Tē mihi nei rāua i te mau ha'api'ira'a nō nī'a i te mau āamu o te pāpā'ira'a mo'a 'e te tahi atu mau tamari'i. 'E tē mihi nei rāua i te mau ha'api'ira'a nā roto i te reo pāniora mai tā rāua i mātau i Tīreni.

I te hō'ē mahana, i muri d'e i tā rātou purera'a i te fare, 'ua 'imi 'o Antonella 'e 'o Mariana i nī'a i te natirara i te hō'ē mea nō te tauturu ia rāua 'ia tuatāpapa i te *Mai, pe'e mai*.

« 'Āhani pā'i e rave rahi atu ā video nā roto i te reo pāniora », te parau a Antonella. 'Ua feruri 'oia mā'a taimē. Tae mai nei te te hō'ē mand'o iāna. « E nehenehe tā tāua e hāmani i tā tāua iho mau video *Mai, pe'e mai* i te mau hepetoma ato'a. »

« 'Ē pā'i, e hāmani tāua nā roto i te reo pāniora ! », te parau ia a Mariana. « E i muri iho, e fa'ā'ite tāua i te reira i te tahi atu mau tamari'i. »

'Ua nā 'ō mai Mamá 'e Papá ē, e nehenehe tā rāua e tauturu. 'Anā'anatae roa te 'utuāfare !

'A tahi, 'ua tai'o te 'utuāfare i te mau pāpā'ira'a mo'a nō te hepetoma. 'Ua fa'anaho te mau tamāhine i te mea tā rāua e paraparau. I muri iho 'ua ha'amata rāua i te hāmani i te mau video. E fa'ā'ohu Antonella 'e Mariana nō te tāvirī hōho'a ia rāua 'a parau mai ai nō



te mau 'āamu i roto i te Buka a Moromona. I te hope'a o te video tā'ā'itahi, e fa'ā'ite mai te hō'ē o rāua i te hō'ē mea tā rāua i 'apo mai i roto i te ha'api'ira'a. I muri iho e tauturu 'o Mamá 'e Papá ia rāua 'ia tu'u i te video i nī'a i te natirara.

I te ha'amatarā'a, 'aita rāua i 'ite rahi e aha tē parau. 'Ua tauturu rā te tai'orā'a i te mau pāpā'ira'a mo'a 'e te tuatāpapa'ā'a i te ha'api'ira'a ia rāua.

I te hō'ē sābati, 'ua pārahi 'o Antonella 'e Mariana i mua i te rorouira nō tā rāua piha Paraimere. Te ha'api'ira'a nō terā hepetoma, nō nī'a ia i te mau taure'are'a fa'ehau i roto i te Buka a Moromona. « Nō te aha te mau taure'are'a fa'ehau i haere ai e 'aro ? », te uirā'a ia a tō rātou 'orometua.

'Ua tū'ama Mariana i tā rāua micro. « 'Ua tū'a iā'u ! », 'ua parau mai 'oia. E video tā rāua Antonella i hāmani i te hepetoma nā mua atu, nō nī'a i terā 'āamu. « 'Ua parau fafau tō rātou nā metua tāne i mua i te Atua ē, e 'ore roa rātou e 'aro, nō reira 'ua mono tā rātou mau tamaiti ia rātou. »

Ueue te up'o'o o Antonella. « 'E 'ua ha'api'i tō rātou metua vahine ē, mai te mea e fa'aro'o tō rātou, e pāruu te Atua ia rātou. » 'Ua hi'o 'oia ia Mariana ma te mata 'atā'ata. E mea 'ārearea 'ia tuatāpapa 'āmui i te mau pāpā'ira'a mo'a.

I terā pō, i te tāmā'arā'a, 'ua ui 'o Mamá : « E aha te huru te Paraimere ? »

« Maitā'i ! » Te parau ia a Antonella. « Maoti te hāmanira'a i te mau video, i ha'api'i rahi atu ā vau nō nī'a i te mau pāpā'ira'a mo'a. »

« 'O vau ato'a » 'ua parau Mariana. « E nehenehe tū'u e pāhono i te mau uirā'a e rave rahi i roto i te Paraimere. 'E 'ua 'ite maitā'i d'e māua i te mau 'āamu o te pāpā'ira'a mo'a. »

« 'Oa'oa roa vau 'ua tauturu te mau video ia 'ōrua », 'ua parau 'o Papá. « I tō'u mand'o, 'ua tauturu ato'a te reira i te tahi atu mau tā'ata e rave rahi ! »

« Parau mau roa », 'ua parau Mamá. « E rāve'a tāvinira'a fa'ahiaha roa te fa'ā'itera'a i te mea tā 'ōrua i ha'api'i, nā reira ato'a tō 'ōrua mand'o nō nī'a i te 'evanelia ! »

'Ua 'atā'ata Mariana. « E mea au nā'u 'ia tāvini mai te reira te huru », 'o tāna ia parau. Fāriu d'era 'oia i nī'a ia Antonella. « Fa'aineine anā'e i te video nō te hepetoma i muri nei ! » ●

'Ua tupu teie 'āamu i Tanata.